



Kumitat għall-Iżvilupp Reġjonali

2015/2095(INI)

11.12.2015

ABBOZZ TA' OPINJONI

tal-Kumitat għall-Iżvilupp Reġjonali

għall-Kumitat għal-Libertajiet Ċivili, il-Ġustizzja u l-Intern

dwar is-sitwazzjoni fil-Mediterran u l-htieġa ta' approċċ olistiku tal-UE għall-migrazzjoni
(2015/2095(INI))

Rapporteur għal opinjoni: Andrea Cozzolino

PA_NonLeg

SUĠĠERIMENTI

Il-Kumitat għall-Iżvilupp Reġjonali jistieden lill-Kumitat għal-Libertajiet Ċivili, il-Ġustizzja u l-Intern, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jemmen li l-isfida migratorja kurrenti tehtieg approċċ olistiku u integrat b'kooperazzjoni fuq hafna livelli li tinvolvi lill-UE, lill-Istati membri u lill-awtoritajiet reġjonali u lokali, kif ukoll koordinazzjoni mal-partijiet involuti u l-involviment tagħhom;
2. Jenfasizza li l-migranti m'għandhomx biss jitqiesu bħala fenomenu umanitarju imma wkoll opportunità biex l-UE ttejjeb l-iżvilupp ekonomiku u soċjali; jitlob lill-Istati Membri, kif ukoll lill-awtoritajiet reġjonali u lokali, biex jippromwovu sensiela ta' miżuri sostenibbli, bhal aċċess għas-suq tax-xogħol;
3. Ifakkar li l-migranti għandhom it-tendenza li jaslu u spiss – minkejja l-isforzi tal-awtoritajiet biex jippromwovu t-tqassim tagħhom indaqs – għandhom it-tendenza li jissetiljaw f'żoni urbani; jirrikonoxxi r-rwol importanti tal-ibliet għat-terminu ta' żmien qasir, medju u dak twil fir-rigward tal-ilqugħ, l-akkomodazzjoni u l-integrazzjoni tal-migranti;
4. Jilqa' l-konkluzjonijiet tal-Presidenza Lussemburgiża tal-Kunsill tal-UE tas-27 ta' Novembru 2015 fl-okkazzjoni tal-Laqgħa Ministerjali Informali dwar il-Koeżjoni Territorjali u l-Politika Urbana li jqisu li jipprovdu lill-ibliet u l-muniċipalitajiet bl-appoġġ xieraq biex ikunu jistgħu jiffaċċjaw is-sitwazzjoni tar-refuġjati, b'mod partikolari billi jimmobilizzaw il-Fondi Strutturali u ta' Investiment Ewropej (Fondi SIE) li huma dedikati għall-iżvilupp urban sostenibbli u billi jsibu post għall-kwistjoni tal-migrazzjoni u r-refuġjati fl-Aġenda Urbana tal-UE;
5. Jappoġġja l-allokazzjoni tal-ammonti maħsuba mill-Fond Ewropew għall-Iżvilupp Reġjonali (FEŻR) matul il-perjodu ta' programmar 2014–2020 sabiex tingħata għajjnuna lill-integrazzjoni tal-migranti u, b'mod partikolari, l-użu tal-FEŻR għal miżuri ta' emerġenza li jikkonċernaw l-akkomodazzjoni tagħhom;
6. Jistieden lill-Kummissjoni u lill-Istati Membri jkunu flessibbli fl-użu tal-programmi eżistenti biex jindirizzaw l-isfidi addizzjonali kurrenti għall-politika ta' koeżjoni; jilqa' l-fatt li l-Kummissjoni hija lesta teżamina l-proposti mill-Istati Membri li tuża l-appoġġ mill-UE, u r-rieda tagħha li teżamina u tapprova malajr l-emendi għall-Programmi Operazzjonali 2014–2020 sabiex il-migranti jiġu integrati aħjar; ihegġegħ lill-Istati Membri, għalhekk, biex jieħdu vantaġġ mill-fondi disponibbli permezz tal-Fondi SIE;
7. Hu tal-fehma li l-Fondi SIE, b'sinergija mal-Fond għall-Asil, il-Migrazzjoni u l-Integrazzjoni, huma għodda utli biex jiġi indirizzat id-daqs tal-isfidi migratorji f'oqsma bħall-akkomodazzjoni, ir-rilokazzjoni, it-tahriġ fil-ħiliet u kwistjonijiet relatati mal-faqar;
8. Jistieden lill-Kummissjoni tiżviluppa approċċ għall-migrazzjoni li jkun simili għal dak tal-istrategija makroreġjonali; jenfasizza li approċċ integrat u komprensiv bħal dan għandu jkun ibbażat fuq l-Interreg (Inizjattiva Komunitarja dwar iż-Żoni tal-Fruntiera) u jinkludi miri speċifiċi, u għandu wkoll jagħmel użu minn strumenti bħall-Investment Territorjali

Integrat (ITI) u l-Iżvilupp Lokali Mmexxi mill-Komunità;

9. Ihegġeġ lill-Kummissjoni tagħmel użu sħiħ mill-poteri ta' diskrezzjoni tagħha, skont l-Artikolu 23(9) sa (14) tar-Regoloament dwar Dispożizzjonijiet Komuni, fir-rigward tal-livell u l-kamp ta' applikazzjoni ta' kwalunkwe sospensjoni ta' impenji jew pagamenti fil-politika ta' koeżjoni, kulmeta jkun hemm bżonn infiq pubbliku addizzjonali mill-Istati Membri individwali għall-akkomodazzjoni u l-integrazzjoni ta' numri kbar ta' migranti.